

जबलपुर में हर बूथ में 370 वोट बढ़ाने का लक्ष्य धराशाही

जबलपुर।

भारतीय जनता पार्टी अपने मजबूत संगठन के लिये जानी जाती है। बीते 20 सालों में यह देखा गया है कि भाजपा में संगठन जिसे जो काम देता है, वो उसे पूरी जिम्मेदारी से करता है। लेकिन इस लोकसभा चुनाव में यह परम्परा टूटते हुये नजर आई। गौरतलब है कि प्रधानमंत्री नरेंद्र मोदी ने लक्ष्य दिया था हर बूथ पर 370 वोट बढ़ाएंगे। चुनाव के पूर्व जबलपुर में पन्ना प्रभारी, त्रिदेव, शक्ती केन्द्र संयोजक, मंडल अध्यक्ष को उनके लक्ष्य दिये गये थे। उनके प्रशिक्षण के लिये स्वयं राष्ट्रीय अध्यक्ष जेपी नड्डा आये थे। केबिनेट मंत्री कैलाश विजयवर्गीय से लेकर आधा दर्जन केन्द्राध्यक्ष और प्रादेशिक मंत्रियों ने कई कई बार क्लास ली थी। लेकिन जबलपुर में मतदान के आंकड़ों ने भाजपा के तय को छुआ भी नहीं। जिससे अंश से फर्श तक के पार्टी पदाधिकारियों की भूमिका सवाल में आ गई। अब बताया जा रहा है भारतीय जनता पार्टी कम मतदान को लेकर रिपोर्ट तैयार कर रही है। पन्ना प्रभारी से लेकर मंडल अध्यक्ष और पार्षद व विधायकों की भूमिका और जिम्मेदारी तय होगी। यहां उल्लेखनीय है कि जबलपुर जिले में भाजपा के 7 विधायक हैं। जबकि नगर निगम सीमा में उनके 38 पार्षद हैं, इसी तरह जिला पंचायत और नगर पंचायतों में भी भाजपा का ही कब्जा है।

बढ़ने के बजाए घट गई...

यहां बता दें कि 19 अप्रैल को हुये मतदान में जबलपुर में 61 प्रतिशत मतदान हुआ था, जो पिछले चुनाव में 70 फीसदी के करीब मतदान हुआ। यहां यह बात भी ध्यान में रखने की है कि 2019 की तुलना में इस बार 1 लाख से अधिक मतदाता बढ़े थे। इस हिसाब से मतदान कम से कम 75 फीसदी होना था। लेकिन आंकड़ा मुश्किल से 61 प्रतिशत का तक पहुंचा।



कम मतदान को लेकर भाजपा बेचैन तैयार कर रही जिम्मेदारों की रिपोर्ट

भाजपा कार्यकर्ताओं को अवार्ड मिला, अधिकारियों के बेदाग करियर पर लगा दाग

मतदान करने के वीडियो मामलों में दो अधिकारी भोग रहे निलंबन की सजा

जबलपुर। भाजपा कार्यकर्ताओं की हरकत का शिकार जबलपुर के दो कार्यकर्ता बने। इस बार लोकसभा चुनाव के बाद यह चर्चा भी शहरवासियों में आम है। इन कार्यकर्ताओं पर हुई एफआईआर तो इनके राजनीतिक करियर में अवार्ड की तरह देखी जाएगी। लेकिन इनकी हरकत का शिकार जो दो अधिकारी हुए हैं, इससे उनके बेदाग करियर पर बड़े काफ़ीर लग गया है। यह नेता तो अपनी एफआईआर को वाहवाही बताते घूमते, लेकिन इन अधिकारियों के सीआर में हमेशा यह कार्यवाही नेगेटिव माप की तरह मौजूद रहेगी। इस बार जबलपुर में हुये लोकसभा चुनाव मतदान में यह भी चर्चा थी कि

कार्यकर्ताओं की हरकत का शिकार दो ईमानदार अधिकारी बने। गौरतलब है कि मतदान वाले दिन कुछ भाजपा नेताओं ने वोट डालने के दौरान वोट डालते हुये गुपचुप तरीके से वीडियो बनाकर, वायरल किया था। जिसके बाद पूरे शहर में यह सवाल उठा कि जब मतदान के दौरान मोबाइल का इस्तेमाल प्रतिबंधित था, तो ईवीएम मशीन की वोट डालते हुये वीडियो कैसे बाहर आई। जिला निवारण अधिकारी ने अगले दिन एक्शन लेते हुये दो भाजपा कार्यकर्ताओं पर एफआईआर के निर्देश दिये। साथ ही जिन मतदान केन्द्रों में वायरल वीडियो रिकार्ड होने के आरोप थे, उन मतदान केन्द्रों के अधिकारियों को निलंबित कर दिया गया।

गुपचुप तरीके से बनाया वीडियो.....

गौरतलब है कि जबलपुर में मतदान के इतिहास में ऐसी हरकत किसी मतदाता या नेता ने कभी नहीं की थी। हर शहवासी इतना समझदार है कि उसे पता है कि वोट डालते हुये वीडियो तो दूर फोटो भी नहीं उतारी जाती। इसलिये मतदान केन्द्र पर तैनात किसी अधिकारी कर्मचारी को गुमान भी नहीं था कि

कोई ऐसी हरकत कर सकता है। वहीं पोलिंग बूथ पर मोबाइल का इस्तेमाल प्रतिबंधित था, मोबाइल ले जाना नहीं। इसलिये अक्सर मतदाता मोबाइल लेकर वोट डालने आते हैं। वहीं जहां वीडियो बना वो मतदान केन्द्र में ईवीएम मशीन चला एरिया था। ईवीएम मशीन को तीन तरफ से करीब 4 फीट की अस्थाई दिवार से कवर करके रखा जाता है। जिससे मतदाता के ऊपरी हिस्से के अलावा कुछ भी बाहर नहीं दिखता। बताया जा रहा है बूथ पर भीड़ न होने और ईवीएम ढकी होने का फायदा उठाते हुये नेताओं ने मशीन के पास पहुंचने के बाद मोबाइल निकाला और वीडियो बनाई और मोबाइल जेब में रखकर बाहर चले गये। उनके बजाए वीडियो का भी तब पता चला जब वीडियो वायरल हुआ।

करीब है रिटायरमेंट

बताया जाता है कि रानीदुर्गावती विश्वविद्यालय के गोपनीय विभाग के अधीक्षक पर निलंबन की गाज गिरी है। उनका रिटायरमेंट भी करीब है। वे राहुविवि के सबसे ईमानदार और बेदाग करियर वाले अफसरों में गिने जाते हैं। राहुविवि में उनके साथ काम करने वाले बताते हैं कि बीते 25 साल में जब भी अफसरों की आग में विश्वविद्यालय झुलसा उक्त अधिकारी को विश्वविद्यालय की छवि बचाने की जिम्मेदारी सौंपी गई। गोपनीय शाखा जैसे संवेदनशील विभाग में लम्बे समय रहते हुये, उनपर कभी अनियमितता में शामिल होना तो दूर, अनियमितता के आरोप भी नहीं लगे। लेकिन लम्बा बेदाग सेवाकाल होने के बाद, रिटायरमेंट के करीब दो भाजपा कार्यकर्ताओं की हरकत का वो बेवजह शिकार हो गये। वहीं दूसरी तरफ राहुविवि की परीक्षा का मुख्य जिम्मा गोपनीय शाखा का होता है। उनके निलंबन से राहुविवि का परीक्षा कार्य भी प्रभावित हो रहा है।



दण्ड दीक्षा संन्यास दिवस मनाया गया

जबलपुर। श्री बगलामुखी सिद्ध पीठ शंकराचार्य मठ सिविक सेंटर महादाल में शंकराचार्य द्वय का दण्ड दीक्षा - संन्यास दिवस मनाया गया। ब्रह्मचारी चैतन्यान्द महाराज ने बताया कि परम पूज्य अनंत श्री विभूषित ज्योतिष पीठाधीश्वर एवं द्वाका शारदा पीठाधीश्वर जगद्गुरु शंकराचार्य स्वामी स्वरूपानंद सरस्वती महाराज ने से 22 वर्ष पूर्व चैत्र शुक्ल पक्ष त्रयोदशी को काशी के पुनित धाम पर अपने दो सुयोग्य ब्रह्मचारी सदानंद महाराज एवं अविमुक्तेश्वरानंद महाराज को दण्ड संन्यास देकर के कमशः सदानंद सरस्वती एवं अविमुक्तेश्वरानंद सरस्वती नाम दिया था। स्वामी अविमुक्तेश्वरानंद सरस्वती जी महाराज को संन्यास दीक्षा दिए हुए 22 वर्ष पूर्ण हो गये। अत्यंत गरव प्रसन्नता की बात है कि जब वह 21 वे वर्ष में प्रवेश किए तब

वह ज्योतिर्मठ के शंकराचार्य हो चुके। ज्योतिर्मठ के शंकराचार्य के रूप में यह उनका दूसरा दंड संन्यास दिवस है अनंत श्री विभूषित ज्योतिष पीठाधीश्वर स्वामी अविमुक्तेश्वरानंद सरस्वती जी महाराज का यह 22 वां दण्ड संन्यास दिवस है। यहां श्री बगलामुखी सिद्ध पीठ शंकराचार्य मठ में भक्तों ने बड़े हर्षल्लास के साथ मनाया तथा इसी प्रकार से सनातन धर्म की सेवा करते रहे सदा सर्वदा धर्म के मार्ग पर चलते रहें और लोगों को सत प्रेरणा देते रहें। इसी भानना से हम सभी लोगों ने मिलकर भगवती बगलामुखी की उपासना अर्चना एवं महाआरती की तथा उनके दीर्घायु मंगल कामना की। जहां नीता श्याम चौधरा, राजा तिवारी, ऋषि अग्रवाल, पंकज दुबे, महेश पुरस्वानी, मनोज सेन आदि उपस्थित रहे।

रैनबसेरा से उठी डोली तो भीग गये नैना

धूमधाम से किया दो कन्याओं का विवाह

जबलपुर।

सोमवार को एक अनोखी शादी का नजारा देखने मिला जहां पर दो निराश्रित युवतियों को नया जीवन मिला है। बचपन से ही यह दोनों ही युवतियों के परिवार का कोई पता ठिकाना नहीं था जबलपुर में भटकते हुए लड़कियों का मोक्ष समाजसेवी संस्था से संपर्क हुआ मोक्ष मानव सेवा जन उत्थान समिति के सदस्यों ने बचपन से ही दोनों ही युवतियों का पालन पोषण किया और पढ़ाई लिखाई भी कराई। जब शादी की उम्र हुई तो दोनों युवतियों के लिए रिश्ते की खोज बोन भी शुरू हुई और कहते हैं न कि जोड़ियां ऊपर बनती हैं ऐसा ही हुआ शिवकुमारी और पूजा नाम की दोनों युवतियों के साथ शिवकुमारी का रिश्ता संदीप के साथ हुआ तो पूजा की जोड़ी रिकू के साथ बोन दोनों ही लड़कियों का धूमधाम के साथ विवाह संपन्न हुआ।

नेताजी सुभाष चंद्र बोस मेडिकल कॉलेज परिसर में संचालित निराश्रित आश्रय गृह के परिसर में संपन्न हुई इन शादियों में बड़ी तादाद में शहर वासी और गणमान्य जन पहुंचे और दोनों जोड़ों को सुखद दंपत्य जीवन के लिए भरपूर आशीर्वाद दिया। पूरे विधि विधान और वैदिक मंत्रोच्चार के बीच वर और वधुओं ने एक दूसरे को



जयमाला पहनाई तो पूरा परिसर तालियों की गड़गड़ाहट से गुंज उठा। सबसे दिलचस्प बात यह है कि बेसहारा और निराश्रित युवतियों को इस शादी में शहर के लोगों ने तो भरपूर मदद की। ही साथ ही इनके सहयोग के लिए विदेशों में रहने वाले लोगों ने भी अपने हाथ आगे बढ़ाए, जिसके चलते जिंदगी की नई शुरुआत करने वाले दोनों जोड़ों को घर गृहस्थी का हर वह साजो सामान दिया गया जिसकी दरकार परिवार के लिए होती है असहाय बेटियों के लिए शहर वासियों का इस तरह का अपनापन देखकर दोनों ही दुल्हन भी भावुक हुई उनका कहना है कि इस तरह की शादी की कल्पना हर किसी की होती है लेकिन उन्होंने कभी सोचा नहीं था कि इतनी भव्यता के साथ उनके हाथ

पीले कपड़े जाएंगे।

मोक्ष ने दिया था आश्रय-

शहर की जानी मानी समाजसेवी संस्था मोक्ष के संस्थापक आशीष ठाकुर ने बताया कि दोनों ही बालिकाओं की उम्र महज 8 साल होगी जब वह भटकती हुई अलग अलग जगहों पर मिली थी। पहले उनकी सूचना प्रशासन को दी गई थी परंतु जब उनके परिवार का कोई सदस्य नहीं आया तो उनका इलाज से लेकर पढ़ाई-लिखाई तक का प्रबंध मोक्ष द्वारा किया गया। जब लड़कियां बड़ी हो गईं तो उनके विवाह की चिंता जिस प्रकार माँ बाप को होती है मुझे भी हुई और उनकी ही पसंद के लड़के देखे गये तथा उनका विवाह संपन्न हो रहा है।

नहीं आने देंगे कोई कमी-

आशीष ठाकुर ने बताया कि हर माँ बाप का सपना होता है कि उनकी बेटी अच्छे घरों में जाये। ऐसा ही सपना हमने भी देखा है, शादी के बाद भी उनका मायका मोक्ष है, और किसी प्रकार की कोई कमी नहीं आने देगे। हम बालिकाओं के हर सुख दुख में उनका साथ निभाएंगे। आज वह हमसे विदा लेकर अपने नये घर में नव जीवन में प्रवेश करने जा रही हैं। इस बात की खुशी बहुत ज्यादा है।

संतो का मिला आशीर्वाद-

नेता जी सुभाष चंद्र बोस मेडिकल कॉलेज में जब विवाह की शहनाइयां बज रही थी, उस समय हर कोई मंत्रमुग्ध नजर आ रहा था। नरसिंह पीठाधीश्वर नरसिंह दास महाराज, ब्रह्मचारी चैतन्यान्द महाराज, व साथी ज्ञानेश्वरी दीदी का आशीर्वाद भी नवयुगल दम्पति को मिला। नेताजी सुभाषचंद्र बोस मेडिकल में बैंड बाजे के साथ पहुँची दोनों निराश्रित बेटियों के दुल्हों की बारात देख कर मेडिकल में हर कोई मोक्ष संस्था के संस्थापक आशीष ठाकुर की तारीफ करता नजर आ रहा था और कई लोग दोनों निराश्रित बेटियों को अपना भरपूर आशीर्वाद दे कर उनके उज्वल भविष्य की कामना कर रहा था।

स्टेशनों के पुर्नविकास कार्यों का निरीक्षण

महाप्रबंधक शोभना बंदोपाध्याय ने किया कोटा मंडल का दौरा

जबलपुर। मिशन रफ़्तार एवं अमृत भारत स्टेशन योजना के तहत रेलवे स्टेशनों के पुनर्विकास हेतु अधोसंरचनात्मक कार्यों को गति प्रदान करने के लिए रेलवे प्रशासन कृत संकल्पित है। इसी कड़ी में पश्चिम मध्य रेल महाप्रबंधक श्रीमती शोभना बंदोपाध्याय ने कोटा मण्डल में अमृत भारत स्टेशन योजना के तहत के विश्वस्तरीय तर्ज पर अत्याधुनिक यात्री सुविधाओं के साथ डकनिया तलाव एवं सवाई माधोपुर रेलवे स्टेशन पर चल रहे पुनर्विकास निर्माण कार्य की प्रगति का निरीक्षण कर जायजा लिया। महाप्रबंधक श्रीमती बंदोपाध्याय ने पहले दिन गत दिवस का डकनिया स्टेशन के वर्तमान कार्य प्रगति का मंडल रेल प्रबंधक के माध्यम से पूरे निर्धारित मॉडल एवं ले-आउट प्लान के अनुसार किए



जा रहे कार्य के सभी पहलुओं की जानकारी ली। संबंधित अधिकारियों द्वारा डकनिया स्टेशन पर हो रहे आधारभूत संरचनाओं के विकास की कार्ययोजना के संदर्भ में हो रहे कार्य की वास्तविक स्थिति से अवगत कराया गया। निरीक्षण के दौरान जीएम ने स्टेशन पर उपलब्ध यात्री सुविधाओं के बारे में मण्डल के संबंधित विभाग के अधिकारियों से चर्चा कर

जानकारी हासिल किया एवं निर्धारित मानकों के साथ समय पर गुणवत्तापूर्ण कार्य करने के निर्देश दिए। उल्लेखनीय है डकनिया तलाव रेलवे स्टेशन का विश्वस्तरीय तर्ज पर पुनर्विकास कार्य रूपये 111.18 करोड़ की लागत से तीव्रता के साथ किया जा रहा है। डकनिया स्टेशन का कार्य पूरा करने का निर्धारित लक्ष्य नवम्बर 2024 तय है। इस स्टेशन का पुनर्विकास कार्य तीव्र गति से किया जा रहा है। इसके अतिरिक्त महाप्रबंधक ने निरीक्षण के दूसरे दिन रविवार को अमृत भारत स्टेशन योजना के सवाई माधोपुर रेलवे स्टेशन के पुनर्विकास कार्य का निरीक्षण किया। उल्लेखनीय है कि सवाई माधोपुर स्टेशन का 38.86 करोड़ की लागत से कायाकल्प किया जा रहा है।

अनुतीर्ण छात्रों की कॉपियों का पुर्नमूल्यांकन निःशुल्क किया जाए

जबलपुर। रानी दुर्गावती विश्वविद्यालय की लापरवाही की वजह से अनुतीर्ण कर दिए गए छात्रों की उत्तर पुस्तिकाओं का पुर्नमूल्यांकन निःशुल्क किया जाए। इस आशय की मांग को लेकर महाकोशल विधि छात्र संघ के संस्थापक सदस्य छात्र नेता रोहित कुरील ने कुलपति के नाम एक ज्ञापन सौंपा। ज्ञापन में आरोप लगाया गया है कि विगत दिनों बीकॉम द्वितीय वर्ष के पूरक परीणाम घोषित हुए जिसमें (मेजर-1 कापॉट एकाउंटिंग और एफसी (फाउण्डेशन कोर्स)) में अनेक छात्रों को अनुतीर्ण कर दिया। सभी छात्रों का कहना है कि उन्होंने प्रश्न पत्र पूरा और सही हल किया था। उसके बावजूद भी उनको अनुतीर्ण कर दिया। वह सभी इस परिणाम से असंतुष्ट है और उनके पास यह अंतिम अवसर था। ज्ञापन में मांग की गई है कि छात्र आर्थिक संकट से जूझ रहे और पुर्नमूल्यांकन शुल्क देने में असमर्थ हैं। अतः ऐसे सभी छात्रों की कॉपियों का निःशुल्क पुर्नमूल्यांकन किया जाए। इस अवसर पर एड.अंकुश चौधरी, अभिरूप चंसौरिया, रॉबिन जैन, मोहित प्यासी, अभिषेक पटेल, इमरान खान, अरुण, अभिषेक, खुशी यादव, मुस्कान, इशिका, पूजा उपस्थित रहे।



जबलपुर। सोमवार रात निकले माँ बड़ी खेरमाई हनुमानताल के जवारे जूलूस में दिखे श्रद्धा के अनुपम नजारे।

अधिकारियों की चाटुकारिता कर दलाली प्रथा को दे रहा बढ़ावा

चपरासी चला रहा कलेक्ट्रेट का कंट्रोल रूम!

हरिभूमि, जबलपुर। कलेक्ट्रेट में अपने मूल विभाग से हटकर पदस्थ हुए एक चपरासी ने खुद को जिले का कलेक्ट्रेट मानना ही शुरू कर दिया है। कोरोना काल के समय कलेक्ट्रेट में बनाए गए कंट्रोल रूम में तत्कालीन कलेक्ट्रेट ने इस चपरासी की चाटुकारिता से प्रभावित होकर इसे कंट्रोल रूम का प्रभारी बना दिया था।

वर्तमान में यह कंट्रोल रूम पूरी तरह से निष्क्रिय है और आम जनता के किसी कार्य का नहीं है। चतुर्थ की बात है कि कर्मचारियों को उसकी क्षमता से अधिक जिम्मेदारी के दुष्परिणाम सामने आ रहे हैं। पूरे कलेक्ट्रेट में

इसी बात की चर्चा है कि यह सिर्फ विभागों में फाइलों को आगे बढ़ाने का कार्य करते हैं और इस वजह से दलाली प्रथा को बढ़ावा मिल रहा है। आश्चर्य की बात है कि यह वरिष्ठ अधिकारियों की नजर में आए बिना अपना कार्य करते हैं। दोपहर बाद से अपना दरबार लगाकर अन्य विभाग की कार्यों में रूचि देना और अपना उल्लू सीधा करना ही इनका मूल कार्य है।

मंच के नाम पर करता है नेतागिरी

खस बात यह है कि कंट्रोल रूम का प्रभारी बनकर चपरासी समाजिक मंच की नेतागिरी भी करता आ रहा है। जबकि सरकारी कर्मचारी सेवाकाल के दौरान किसी भी तरह की गतिविधियों में शामिल नहीं हो सकता है। हालांकि जिस मंच का गठन उसके द्वारा किया गया था उसका सरगना धोखाधड़ी के प्रकारण

में विगत ढाई सालों से फरार चल रहा है। इतना ही नहीं नवागत अधिकारियों की पदस्थापना होते ही अपनी दुकानदारी चमकाने उनके स्वागत सत्कार में इनको महारथ हासिल है।

जनसंपर्क विभाग भी कर्मचारी से परेशान

प्रभारी का दायित्व देख रहे कर्मचारी से जबलपुर जिला जनसंपर्क के जिम्मेदार भी परेशान है। अधिकारी आपस में चर्चा कर रहे होते हैं तभी अपनी वाहवाही लूटने के चक्कर में उक्त कर्मचारी सोशल मीडिया में बनाए कलेक्ट्रेट कंट्रोल रूम गुप्त में आधी अधूरी जानकारी डाल देता है। कहा जा रहा है कि सोशल मीडिया में वह भले ही सक्रिय रहता है लेकिन धरातल पर निष्क्रिय है।

सिहोरा में विशाल वाहन रैली आज, मंदिरों में पूजन-हवन-भण्डारे

जय हनुमान ज्ञान गुण सागर, जय कपीस ...

हरिभूमि सिहोरा।

जय हनुमान ज्ञान गुण सागर
जय कपीस तिहु लोक उजागर
पवन पुत्र अजंजी के लाल, संकट
मोचक वीर हनुमान का
जन्मोत्सव आज मंगलवार को
सिहोरा-खितौला में आस्था के साथ
धूमधाम से मनाया जायेगा।



इन मार्गों से निकलेगी वाहन रैली

हिन्दु उत्सव समिति के संयोजन में बाबाशाला कटरा मोहल्ला से प्रातः 8.30 बजे से विशाल वाहन रैली प्रारम्भ होगी जो मझौली बाईपास, गडिया मोहल्ला, झंडा बाजार, स्टेट बैंक तिराहा, नया बस स्टैंड से वापस बाबाशाला वहां से कटरा मोहल्ला, झंडा बाजार, काल भैरव चौक, महावीर चौक, मैना कुआं से शिवमंदिर बाबाताल होते हुए पेट्रोल पंप तिराहा, खितौला बस स्टैंड, खितौला फाटक, उमरिया पान रोड, पर्वत वासनी माता मंदिर के पहले से मंझगवा बायपास, नृसिंह मंदिर, खितौला कालेज, रेलवे फाटक, खितौला बाजार, कृषि उपज मंडी रोड, पहेरेवा, सिहोरा फोन लाइन, पुनः खितौला चौराहा, बाबाताल मंदिर से होकर पुराना बस स्टैंड में समापन पर भव्य आतिशबाजी, महाआरती,

एवं विशाल भंडारे का आयोजन होगा

भगवा रंग में रंगा सिहोरा-खितौला

सिहोरा खितौला बैनर झंडों से भगवा रंग में रंगा नजर आ रहा है। वाहन रैली को लेकर बड़े बुजुर्ग से लेकर बच्चों तक में भारी उत्साह देखने मिल रहा है। सभी हनुमान भक्तों से वाहन रैली में पहुंचने की अपील हिन्दु उत्सव समिति ने की है। रैली समापन स्थल पुराना बस स्टैंड को हनुमान भक्तों द्वारा भव्य आतिशबाजी भी की जायेगी। पुराना बस स्टैंड को भी भगवा झंडियों से सजाया गया है।

मंदिरों में आज जगह जगह भंडारे

हनुमान जन्मोत्सव पर आज जगह-जगह भण्डारे का आयोजन किया गया है। अखंड रामायण पाठ, हनुमान चालीसा का पाठ के साथ हनुमान मंदिर (रेलवे स्टेशन खितौला) में 108 सुंदरकाण्ड पाठ और विशाल भंडारे का आयोजन किया गया है इसी तरह ज्वालामुखी मार्ग वार्ड क्रमांक 2 में नगर पालिका उपाध्यक्ष शारदा तिवारी द्वारा शिव हनुमान मंदिर में भंडारे का आयोजन किया गया है इसके अलावा पुराना बस स्टैंड तहसील कार्यालय के पास स्थित दक्षिण मुखी हनुमान मंदिर में पूजन अर्चना आरती भंडारे का आयोजन, सरावगी

मोहल्ला, बाबाशाला, सिविल कोर्ट के सामने, हरियाणा गैरिज के सामने, सहित अन्य मंदिरों में सोमवार से ही अखण्ड मानस पाठ प्रारंभ हो गये है तथा पूजन हवन, कन्या भोजन के साथ विशाल भंडारे भी आयोजित किये जाएंगे जो दिनभर चलते रहेंगे।

रैली में होगी पुष्प वर्षा

वाहन रैली मार्ग में जगह जगह मातृशक्ति द्वारा पुष्प वर्षा के अलावा खितौला बस स्टैंड में भी भक्तों द्वारा ठंडे ठंडे शरबद के साथ भव्य स्वागत किया जायेगा।



उज्जैन के तर्ज पर जबलपुर व अन्य जिलों में कार्रवाई की मांग

स्कूल फीस वृद्धि व महंगी किताबें बेचने पर जुर्माना क्यों नहीं?

जबलपुर। बिना मंजूरी के फीस बढ़ाने और महंगी किताबें बेचने के मामलों में उज्जैन के कलेक्टर द्वारा जिला समिति के निर्णय के अनुसार तीन निजी स्कूलों पर दो लाख रुपए का जुर्माना लगाया है। इस निर्णय का नागरिक उपभोक्ता मार्गदर्शक मंच ने स्वागत करते हुए जबलपुर, इंदौर, भोपाल आदि शहरों में की है। मंच के मुताबिक जबलपुर में भी कई स्कूलों ने नियम विरुद्ध तरीके से फीस बढ़ाई है और महंगी कॉपी किताबें खरीदने के लिए दबाव बनाने के आरोपों में 55 स्कूलों को नोटिस जारी किया है। मंच के प्रांतध्यक्ष डॉ.पीजी नाजपांडे ने बताया कि कलेक्टर उज्जैन ने 18 अप्रैल 2024 को जारी जिला समिति के निर्णय के संबंध में नियमों का उल्लंघन करने के कारण 2 लाख रुपयों का जुर्माना ठोका है। उपभोक्ता मंच के मुताबिक कलेक्टर के निर्देश पर जिला शिक्षा अधिकारी उज्जैन द्वारा 15 अप्रैल 2024 को जारी जिला समिति के निर्णय के चार्ट के अनुसार 3 निजी स्कूलों पर 2 लाख रुपयों का जुर्माना लगाया गया है।

मंच ने मांग की है कि उज्जैन की तरह प्रदेश के अन्य जिलों में भी इस तरह की कार्रवाई की जानी चाहिए। जहां तक जबलपुर का सवाल है तो जबलपुर में किसी विशिष्ट दुकान से ही किताबें तथा कॉपीयां खरीदने हेतु दबाव बनाने के आरोप पर 55 स्कूलों को नोटिस जारी किया गया है। 9

अप्रैल को किताबों के 5 दुकानों से लगभग 22 हजार किताबें जल्द की गई हैं क्योंकि इनमें आईएसबीएन (इंटरनेशनल स्टैंडर्ड बुक नंबर) के संबंध में गड़बड़ियां पाई गई है। डॉ.नाजपांडे के मुताबिक जबलपुर, भोपाल, इंदौर आदि शहरों में निजी स्कूलों ने फीस तो बढ़ाई है, लेकिन यह जानकारी नियमानुसार शैक्षणिक सत्र शुरू होने के 90 दिनों के पूर्व में पोर्टल पर डाली नहीं है। यह नियमों का उल्लंघन है। इतनी अनियमितताएं होने के बावजूद भी जबलपुर में निजी स्कूलों तथा किताब दुकान संचालकों पर अभी तक दोस कार्रवाईयां नहीं हुई हैं। केवल नोटिस जारी किए गए हैं।

भारतीय वरिष्ठ नागरिक एसोसिएशन, नागरिक उपभोक्ता मार्गदर्शक मंच, सीनियर सिटीजन वेलफेयर एसोसिएशन, पेंशनर समाज, डिप्लोमा इंजीनियर संघ, महिला समिति, किसान समिति आदि ने आयुक्त लोक शिक्षण एवं जबलपुर कलेक्टर से इस तरह की कार्रवाई जबलपुर में भी करने की मांग की गई। इन संगठनों ने सवाल उठाया है कि जब उज्जैन में नियमों का उल्लंघन करने पर जुर्माना लगाया गया तो जबलपुर में सिर्फ नोटिस जारी करके कर्तव्यों की इतिश्री कर ली गई...? इस संबंध में विभिन्न संगठनों द्वारा सोमवार की शाम 4 बजे जिला कलेक्टर के नाम एक ज्ञापन सौंपा।

विष्णु बाराह मंदिर से श्रीराम जानकी मंदिर पहुंचेगी शोभा यात्रा

मझौली। हनुमान जयंती के शुभ अवसर पर नगर के विभिन्न मंदिरों में अखंड रामायणपाठ का आयोजन किया गया है। रव्यांगी आश्रम सती आश्रम पवन पुत्र आश्रम एवं वार्ड तीन कोर्टा मोहल्ला मझौली हनुमान जयंती के दिन मंगलवारको दोपहर 3:00 बजे से पवन पुत्र आश्रम इन्द्राण रोड मझौली से विशाल शोभा यात्रा निकाली जाएगी। जो नगर के मुख्य मार्गों होते हुए मगवान विष्णु बाराह मंदिर से श्री राम जानकी मंदिर पहुंचेगी एवं विशाल भंडारे का आयोजन किया गया। यह आयोजन विश्व हिंदू परिषद वजरंग दल प्रखंड मझौली के द्वारा सभी अक्तगण शोभायात्रा में शामिल होने की अपील की है।



कृषि अधिकारियों ने किया कीटनाशक एवं खाद-बीज विक्रय प्रतिष्ठानों का निरीक्षण

जबलपुर। ग्रीष्मकालीन मूँग एवं उड़द की फसल लेने वाले किसानों को गुणवत्तापूर्ण कीटनाशक एवं खाद-बीज की उपलब्धता सुनिश्चित करने के उद्देश्य से कृषि विभाग के अधिकारियों द्वारा सोमवार को शहपुरा विकासखंड के कीटनाशक एवं खाद-बीज विक्रय प्रतिष्ठानों का निरीक्षण किया गया। नुविभागीय अधिकारी कृषि पाटन डॉ. इंदिरा त्रिपाठी के नेतृत्व किये गये निरीक्षण के दौरान विक्रय प्रतिष्ठानों से वैध कीटनाशकों के सम्बन्ध में रिकार्ड की जानकारी प्राप्त की गई। विक्रेताओं को रिकार्ड संधारित करने निर्देशित किया एवं एवं सही दाम पर विक्रय किये जाने कि हितायत भी दी गई।



कारण बताओ नोटिस जारी किया गया एवं तीन दिवस के अन्दर जवाब प्रस्तुत करने के निर्देश दिये गये। जवाब संतोष पूर्ण नहीं होने पर वरिष्ठ कार्यालय को लायसेंस निलंबन की कार्यवाही हेतु प्रकरण भेजे जाने की चेतावनी दी गई। कृषि अधिकारियों ने चण्डोक मशीनरी शहपुरा, श्रीराम कृषि केंद्र, कमलेश कृषि केंद्र चरगंवा का भी निरीक्षण किया जहां रिकार्ड सही पाये गये। निरीक्षण में वरिष्ठ कृषि विकास अधिकारी शहपुरा

मेधा अग्रवाल एवं एग्रीकल्चर एक्सप्टेशन ऑफिसर एस के परतेती, मुस्कान गायकवाड़, निधि भलावी उपस्थित थे। अनुविभागीय अधिकारी कृषि पाटन डॉ. इंदिरा त्रिपाठी ने किसानों से अपील की है कि कृषि आदान के क्रय करते समय विक्रेता से पक्का बिल अवश्य लें। विक्रेता के द्वारा बिल न देने से या निर्धारित मूल्य से अधिक कीमत पर इसकी लिखित शिकायत करें। जिससे संबंधित पर त्वरित कार्यवाही की जा सके।

गेंहू खरीदी के लिये जिला उपार्जन समिति की बैठक सम्पन्न

जबलपुर। कलेक्टर दीपक सक्सेरणा की अध्यक्षता में जिला उपार्जन समिति की बैठक आयोजित की गई। जिसमें रबी विपणन वर्ष 2024-25 में सम्बंधन न्यूनतम पर गेंहू उपार्जन का कार्य सुचारु रूप से किये जाने के लिये सभी अधिकारियों-कर्मचारियों को निर्देश दिया गया। उन्होंने कहा कि सभी प्रतिदिन उपार्जन केन्द्रों का अग्रण कर कुशको की समस्याओं का निराकरण कर कुशको को उपार्जन केन्द्रों पर अपनी उपज विक्रय किये जाने के लिये प्रोत्साहित करें। सम्स्तक खरीदी केन्द्रों पर अनिवार्यतः उपज अगोदरेशन पर लगने वाले 20 रूपये प्रतिविटल लेबर व्ययकी की दर का बैनर लगाना तथा उपार्जन केन्द्र पर लगे सभी संवेयर को निर्देशित किया गया कि एफएचवू गुणवत्ता के मापदण्ड अनुसार किसानवार जानकारी संधारित की जावे एवं



उपार्जन केन्द्रों पर कुशको की सुविधा के लिये सम्स्तक भौतिक सुविधाएं उपलब्ध कराना सुनिश्चित करें।

मप्र कांग्रेस परिवहन प्रकोष्ठ के 29 लोकसभा प्रभारी घोषित

जबलपुर। मध्य प्रदेश कांग्रेस खजुराहो से मोहम्मद रजाक सह प्रभारी विराट पांडे, शहडोल से करतार सिंह सह प्रभारी अशोक बजाज, भोपाल से प्रभारी ज्ञानेंद्र सिंह ज्ञानू सह प्रभारी एस के सतानी, रतलमा से नितिन हसीजा सह प्रभारी कमलेश मोदी, सागर से अमित यादव सह प्रभारी सुनील साहू, मंडसौर से हेमंत गुर्जर सह प्रभारी सरबजोत खन्नुजा, रीवा से रजनीश पांडे सह प्रभारी से सिद्धार्थ कुशवाहा बालाघाट सिवनी से प्रभारी पूरन सिंह सह प्रभारी एजाज अहमद, छिंदवाड़ा से प्रभारी मनीष गुरुनाथ सह प्रभारी विकास और गडदे, मंडला से डी एस पटेल से रईस खान सह प्रभारी सतीश दुबे,

गणेश खेर सह प्रभारी नूर मोहम्मद, खरगोन से प्रभारी महेश सोदानी सह प्रभारी जसवीर सिंह मारवाह, खंडवा से प्रभारी मोहम्मद रफीक सह प्रभारी शकील अहमद, रजाक सह प्रभारी विराट पांडे, होशंगाबाद से प्रभारी सुरेंद्र पाल भाटिया सह प्रभारी प्रभारी हरभजन सिंह सलुजा, राजगढ़ से प्रभारी श्री वाजिद अली खोकर सह प्रभारी कल्याण सिंह वर्मा, देवास प्रभारी गुरमीत सिंह भाटिया सह प्रभारी राजेन्द्र बेदी, विदिशा से प्रभारी मनोज यादव सह प्रभारी राजेंद्र पाल सिंह, टीकमगढ़ से प्रभारी रईस खान सह प्रभारी सतीश दुबे, इन सभी प्रभारी एवं

सह प्रभारी रितेश कुशवाहा, सतना से प्रभारी सिद्धार्थ दक्षिण सह प्रभारी शैलेंद्र पुरानिक, सीधी से प्रभारी से महेंद्र प्रताप सिंह सह प्रभारी प्रदीप सिंह, खजुराहो से प्रभारी मोहम्मद रजाक सह प्रभारी विराट पांडे, होशंगाबाद से प्रभारी सुरेंद्र पाल भाटिया सह प्रभारी प्रभारी हरभजन सिंह सलुजा, राजगढ़ से प्रभारी श्री वाजिद अली खोकर सह प्रभारी कल्याण सिंह वर्मा, देवास प्रभारी गुरमीत सिंह भाटिया सह प्रभारी राजेन्द्र बेदी, विदिशा से प्रभारी मनोज यादव सह प्रभारी राजेंद्र पाल सिंह, टीकमगढ़ से प्रभारी रईस खान सह प्रभारी सतीश दुबे, इन सभी प्रभारी एवं

सड़क दुर्घटना में घायल युवक की मौत

जबलपुर। विजयनगर थाना अंतर्गत खुडवल नाला के बाजू में सिहोरा के पास सड़क दुर्घटना में घायल एक युवक की मौत हो गई। पुलिस ने मर्ग कायम कर मामला जांच में लिया है। विजयनगर पुलिस थाने से प्राप्त जानकारी के अनुसार हनुआ बंधा थाना सिहोरा निवासी 24 वर्षीय सतीश चौधरी को गत 3.45 बजे खुडवल नाला के बाजू में थाना सिहोरा के पास सड़क दुर्घटना में घायल होने से उपचार के लिए मेडीजोन अस्पताल में भर्ती करवाया गया था। जहां उपचार दौरान गत 21 अप्रैल की शाम लगभग 7.30 बजे सतीश चौधरी की मौत हो गई। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

संभागायुक्त ने ज्ञानाश्रय पर दिया लेक्चर तेजी से बढ़ रहा है रसायन उद्योग: कमिश्नर

श्रीमती स्वाति वर्मा ने की विद्यार्थियों से चर्चा

जबलपुर। कमिश्नर अभय कुमार वर्मा ने ज्ञानाश्रय निःशुल्क कौचिंग क्लासेस में युवाओं को मार्गदर्शन करते हुये कहा कि रसायन उद्योग में ओर्गेनिक और इन ओर्गेनिक उद्योग तेजी से बढ़ रहा है। मानव जीवन में रसायन का महत्व बढ़ने से रसायन उद्योग में भी बढ़ोतरी हो रही है। जैसे पेट्रोकैमिकल उद्योग, प्लास्टिक उद्योग, कोस्मेटिक प्रोडक्ट्स, कलर, ड्राई, फार्मास्यूटिकल्स उद्योग इत्यादि है। उन्होंने कहा कि भारत में पहला कैमिकल प्लांट 1901 में कोलकाता में खोला गया। देश में वर्तमान समय में रसायन उद्योग की संख्या लगभग 900 के करीब है।



जिसमें कुल 23 तेल रिफाइनरी है। जिसमें मध्यप्रदेश के बीना में भारत पेट्रोलेियम कॉर्पोरेशन लिमिटेड द्वारा संचालित है। इसी तरह असम के डिगबोई, ओडिशा के पारादीप में जामनगर, भटिंडा आदि में स्थित है। जबकि फार्मास्यूटिकल्स उद्योग जो

कि हिमाचल प्रदेश, उत्तराखण्ड, सिक्किम आदि में फल-फूल रहा है। इनके लिए कौशल युक्त युवाओं, सरकार की नीतियों के कारण, फोरीन डायरेक्ट इनवेस्टमेंट में सी प्रतिशत के साथ भारत में कोई भी विदेशी भी सीधा भारत में निवेश कर

सकता है। भारत में फार्मास्यूटिकल्स उद्योग की संख्या 7500 से अधिक है। जिसमें सरकारी क्षेत्र के 20 है। जो कि बम्बई, पुणे, नासिक, अहमदाबाद, बड़ोदरा में स्थित है। इसी के साथ कमिश्नर अभय वर्मा ने ओटो मोबाईल इंडस्ट्री, कॉटेज इंडस्ट्री, एग्री बेस्ड इंडस्ट्री, शुगर इंडस्ट्री, मंगा फूड पार्क, ग्रीन फील्ड, ब्राउन फील्ड आदि को विस्तार से बताया। साथ ही क्लास के अंत में अभ्यर्थियों के साथ अपना जन्मदिन भी मनाया। इस दौरान आयुक्त श्री वर्मा की पत्नी श्रीमती स्वाति वर्मा ने छात्र छात्राओं से चर्चा की और नियमित ईमानदारी से पढ़ने की सलाह दी। उन्होंने प्रतियोगी परीक्षाओं के संबंध में छात्र छात्राओं से विस्तार से चर्चा की।

खेत में नरवाई जलाने पर प्रकरण दर्ज

जबलपुर। कटंगी थाना अंतर्गत गाम हरदुआ में खेत में नरवाई जलाने के आदेश का उल्लंघन करने वाले एक आरोपी के खिलाफ मामला दर्ज कर लिया है। बताया गया है कि आरोपी द्वारा नरवाई जलाने पर बाजू से लगे खेत में रखी नरवाई, 60 प्लास्टिक की पाईप और केबल वायर जलकर खाक हो गई। कटंगी पुलिस थाने से प्राप्त जानकारी के अनुसार गाम हरदुआ निवासी 34 वर्षीय उपेक्ष यादव की गाम हरदुआ में एक जमीन है उस जमीन में गेंहू की फसल बोयी थी जिसकी कटाई हो चुकी थी जिसकी नरवाई खेत में रखी हुई थी। वहीं खेत में बोर के पास 60 प्लास्टिक के पाईप खे में थे तथा बोर में 1100 फिट की केबल वायर लगी हुई थी। दोपहर लगभग 12.30 बजे गाम

पडरिया ब्योहारी का भईयालाल रजकने अपने खेत की नरवाई में आग लगाया, जिससे आग कई खेतों में फैलते हुए उसे बोर वाले खेत में आग लगा गई, खेत की नरवाई तथा खेत में रखे 60 प्लास्टिक के पाईप एवं बोर में लगी केबल वायर पूरी तरह जलकर खाक हो गई। जिससे उपेक्ष यादव को लगभग 50 हजार रुपए का नुकसान हो गया। कलेक्टर द्वारा पूर्व में पराली न जलाने हेतु आदेश पारित किया गया था इसके बावजूद बिना सुरक्षा के इंतजाम करते हुए भईयालाल रजक ने नरवाई जलाकर आदेश का उल्लंघन किया। पुलिस ने आरोपी के खिलाफ रिपोर्ट पर धारा 435, 427, 188 के तहत अपराध पंजीबद्ध कर मामला जांच में लिया है।

श्रीमती गुलाब बाई कोरी-सिंधी कैप खटौक मोहल्ला निवासी श्री ताराचंद कोरी की धर्मपत्नी श्रीमती गुलाब बाई कोरी (57) का निधन हो गया। अंतिम संस्कार करियापाथर श्मशान भूमि में किया गया।

श्री कृष्ण कुमार गुप्ता-जयप्रकाश नगर आधारताल निवासी श्री कृष्ण कुमार गुप्ता (74) का निधन हो गया। अंतिम संस्कार करियापाथर श्मशान भूमि में किया गया।

श्री राम सहाय- असाटी कॉलोनी मादोताल निवासी श्री राम साहय (57) का निधन हो गया। अंतिम संस्कार मादोताल मोक्षधाम में संपन्न हुआ।

श्री शंकर लाल विश्वकर्मा-छुई खदान अंचल नगर मुखर्जी वार्ड निवासी श्री शंकर लाल विश्वकर्मा (82) का निधन हो गया। अंतिम संस्कार करियापाथर श्मशान भूमि में किया गया।

श्री कृष्ण कांत निगम-गोरखपुर थाने के सामने निवासी श्री कृष्ण कांत निगम (89) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्रीमती सरस्वती बाई चौधरी- मदार टेकरी शंकर चौक निवासी श्री राधेधाल चौधरी की धर्मपत्नी श्रीमती सरस्वती बाई चौधरी (50) का निधन हो गया। अंतिम संस्कार करियापाथर श्मशान भूमि में किया गया।

श्रीमती भारती ठाकुर-गोरखपुर निवासी श्री केएस ठाकुर की धर्मपत्नी श्रीमती भारती ठाकुर (75) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री परसराम तिवारी-आमनपुर मदनमहल निवासी श्री परसराम तिवारी (82) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री विकास चौरसिया- दुर्गा कॉलोनी शीतलामाई धमापुर निवासी श्री शिवचरण चौरसिया के पुत्र श्री विकास चौरसिया (45) का निधन हो गया। अंतिम संस्कार करियापाथर श्मशान भूमि में किया गया।

श्री लक्ष्मण दास जिज्ञासी-गली नं. 2 भस्ला कॉलोनी रेतनाका ललपुर रोड निवासी श्री लक्ष्मण दास जिज्ञासी (63) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्रीमती तुजिया बाई- करियापाथर आचार्य विनोबा भावे वार्ड निवासी श्री गफूल प्रसाद की धर्मपत्नी श्रीमती तुजिया बाई (110) का निधन हो गया। अंतिम संस्कार करियापाथर श्मशान भूमि में किया गया।

श्रीमती सुकंती बाई बंशकार-पेरमसागर निवासी श्री फगू लाल बंशकार की धर्मपत्नी श्रीमती सुकंती बाई बंशकार (80) का निधन हो गया। अंतिम संस्कार करियापाथर श्मशान भूमि में संपन्न हुआ।

(59) का निधन हो गया। अंतिम संस्कार करियापाथर श्मशान भूमि में किया गया।

हरिभूमि निजी/शोक/उदावन, पगड़ी रस्म, पुण्यतिथि संबंधी संदेश प्रकाशित कराने के लिए

फिक्स साइज- 8x8 से.मी.	लैक&हार्डट 300/-
फिक्स साइज- 8x8 से.मी.	रंगीन 400/-
फिक्स साइज 10x8 से.मी.	रंगीन 1000/-

सम्पर्क करें विज्ञापन विभाग- 0761-4048310, 2757175

दीवाली का पहला दीया...होली का पहला रंग भारत के रक्षकों के नाम हो

एजेसी

रक्षा मंत्री राजनाथ सिंह ने सोमवार को लद्दाख में सियाचिन ग्लेशियर के कुमार पोस्ट पर तैनात सशस्त्र बल के जवानों के साथ बातचीत की। राजनाथ सिंह ने कहा कि मरे अनुसार दीपावली का पहला दीया, होली का पहला रंग भारत के रक्षकों के नाम होना चाहिए। हमारे सैनिकों के साथ होना चाहिए। उन्होंने सियाचिन बेस कैम्प में युद्ध स्मारक पर बहादुरों को पुष्पांजलि अर्पित की। रक्षा मंत्री का इस साल होली पर लद्दाख जाने का कार्यक्रम था लेकिन खराब मौसम के चलते स्थगित हो गया था।



- 1** सियाचिन बेस कैम्प में युद्ध स्मारक पर बहादुरों को पुष्पांजलि अर्पित की
- 2** सियाचिन की धरती राष्ट्रीय संप्रभुता और दृढ़ता का एक मूर्त प्रतीक
- 3** लद्दाख पहुंचे रक्षा मंत्री जवानों से मिले
- 4** यह जगह है भारत का मंदिर



पर्व-त्योहार पहले सियाचिन की चोटियों पर मनाएं

राजनाथ सिंह ने कहा कि हम सब जानते हैं भारत में परम्परा है कि हमारे यहां कोई शुभ अवसर आता है उसकी शुरुआत हम अपने आराध्य की पूजा-अर्चना के साथ करते हैं। उन्होंने कहा कि पर्व-त्योहार पहले सियाचिन की चोटियों पर मनाए जाने चाहिए। राजस्थान के तपते रेगिस्तान में मनाए जाने चाहिए, हिन्द महासागर की गहराई में स्थित पंजडुब्बी में जवानों के साथ मनाए जाने चाहिए।

यह शौर्य और पराक्रम की राजधानी

रक्षा मंत्री राजनाथ सिंह ने सियाचिन को भारत के शौर्य और पराक्रम की राजधानी कहा। सिंह ने सियाचिन ग्लेशियर के कुमार पोस्ट पर तैनात सशस्त्र बल के जवानों से बातचीत की। राजनाथ सिंह ने कहा आप दुनिया के सबसे ऊंचे युद्धक्षेत्र सियाचिन ग्लेशियर पर जिस तरह से देश की रक्षा करते हैं उसके लिए मैं आपको बधाई देता हूँ। यह हमारे राष्ट्रीय संकल्प का प्रतिनिधित्व करता है। हमारी राष्ट्रीय राजधानी दिल्ली है, मुंबई हमारी आर्थिक राजधानी है और हमारी तकनीकी राजधानी बंगलुरु है। सियाचिन भारत के शौर्य और पराक्रम की राजधानी है।

खबर संक्षेप

इजराइल सैन्य खुफिया प्रमुख ने दिया इस्तीफा



तेल अवीव। इजराइली सेना ने सोमवार को कहा कि उसके खुफिया कोर के प्रमुख ने हमला के पिछले साल 7 अक्टूबर के हमले को लेकर इस्तीफा दे दिया है। सैन्य खुफिया प्रमुख अहरोन हलीवा हमला के हमले संबंधी विफलता को लेकर पद छोड़ने वाले पहले वरिष्ठ इजराइली अधिकारी हैं। हलीवा ने कहा था कि उस हमले को नहीं रोक पाए थे।

अमेरिकी विदेश मंत्री ब्लिंकन जाएंगे चीन



वाशिंगटन। अमेरिकी विदेश मंत्री एंटीनी ब्लिंकन 24 से 26 अप्रैल तक चीन की यात्रा पर रहेंगे। ब्लिंकन चीनी अधिकारियों के साथ द्विपक्षीय, क्षेत्रीय और वैश्विक मुद्दों पर चर्चा करने के लिए मिलेंगे। मध्य पूर्व संकट, यूक्रेन के खिलाफ रूस का युद्ध, फ्रांस-स्ट्रेट मुद्दे और साउथ चाइना सी पर भी मुलाकात होगी। इस मुलाकात से किसी भी मुद्दे का समाधान नहीं निकलेगा।

बाल्टीमोर बंदरगाह जाने खोला अस्थायी चैनल



बाल्टीमोर। बाल्टीमोर बंदरगाह तक नौकाओं के आने और जाने के लिए एक तीसरा अस्थायी चैनल खोला गया है। फ्रांसिस स्काट ब्रिज का एक हिस्सा ढह जाने से बंदरगाह तक पहुंच में अवरोध उत्पन्न हो गया था। ब्रिज के ढह गए भागों को पुनर्निर्माण से पहले बचाने का प्रयास जारी है। ढह गए ब्रिज के उत्तर-पूर्व में स्थित वैकल्पिक चैनल व्यावसायिक रूप से जहाजों के लिए खोला गया है।

बाइडेन ने महावीर जयंती की दी बधाई



वाशिंगटन। अमेरिकी राष्ट्रपति जो बाइडेन ने महावीर जयंती के अवसर पर जैन धर्म के लोगों को शुभकामनाएं दीं। बाइडेन ऐसा करने वाले वह पहले अमेरिकी राष्ट्रपति बन गए हैं। बाइडेन ने कहा कि मैं और जिल जैन धर्म के लोगों को शुभकामनाएं देते हैं। आइए आज हम महावीर स्वामी के मूल्यों को अपनाएं और प्यार, खुशी एवं सद्भाव फैलाकर उनका जश्न मनाएं।

ईरानी राष्ट्रपति के बयान पर पाकिस्तान ने बोला था सफेद झूठ पाक के झूठ का पर्दाफाश, ईरानी राष्ट्रपति रायसी ने कश्मीर का नाम तक नहीं लिया

एजेसी

ईरान के राष्ट्रपति इब्राहिम रायसी सोमवार को पाक के तीन दिवसीय दौरे पर पहुंचे हैं। इस दौरान उन्होंने इस्लामाबाद में पाक प्रधानमंत्री शहबाज शरीफ से मुलाकात की है। पाक ने अपने संयुक्त बयान में दावा किया है कि ईरानी राष्ट्रपति इब्राहिम रायसी ने कश्मीर के मुद्दे पर पाक के रुख का समर्थन किया है।

हालांकि, सच्चाई यह है कि मीडिया के साथ अपने बातचीत के दौरान रायसी ने एक बार भी कश्मीर का नाम नहीं लिया। पाक के इस झूठ का खुलासा खुद कई वरिष्ठ पाकिस्तानी पत्रकारों ने किया है। उन्होंने कहा है कि ईरानी राष्ट्रपति ने अपने पूरे बयान में एक बार भी कश्मीर का नाम नहीं लिया।



ईरान के राष्ट्रपति इब्राहिम रायसी पाकिस्तान के शीर्ष नेतृत्व से मिलने के लिए तीन दिवसीय आधिकारिक यात्रा पर सोमवार को इस्लामाबाद पहुंचे हैं।

दोनों देशों के संबंधों को सुधारने पर दंगे जोर



पाकिस्तान बोला - ईरानी राष्ट्रपति ने कश्मीर मुद्दे का समर्थन किया

इस झूठ का खुलासा वहां के कई वरिष्ठ पाकिस्तानी पत्रकारों ने किया

इजराइल से तनाव के बीच पाकिस्तान पहुंचे ईरानी राष्ट्रपति

पाक ने क्या कहा?

पाकिस्तान के प्रधानमंत्री शहबाज शरीफ ने दौरे पर आए ईरान के राष्ट्रपति के समक्ष कश्मीर मुद्दा उठाया। कश्मीर मुद्दे का समर्थन करने के लिए ईरान के राष्ट्रपति इब्राहिम रायसी को धन्यवाद भी दिया। ईरान के राष्ट्रपति ने गाजा पट्टी पर कहा कि उनका देश उत्पीड़न के खिलाफ सभी यूएनएससी प्रस्तावों के साथ है। ईरानी राष्ट्रपति रायसी और पाक प्रधानमंत्री शहबाज शरीफ के बीच मुलाकात के लिए संयुक्त प्रयासों पर सहमत हुए।

अमेरिकी सैन्य अड्डे पर इराक ने दाने 5 रॉकेट

इराक के जुम्मर शहर से उत्तरपूर्वी सीरिया में अमेरिकी सैन्य अड्डे की ओर कम से कम 5 रॉकेट दागे गए। अमेरिकी सेना के खिलाफ फरवरी की शुरुआत के बाद ये पहला हमला है, जब इराक में ईरानी समर्थित समूहों ने अमेरिकी सैनिकों के खिलाफ अपने हमले रोक दिए थे। यह हमला इराक की प्रधान मंत्री मोहम्मद शिया अल-युदानी के अमेरिकी की यात्रा से लौटने और व्हाइट हाउस में राष्ट्रपति जो बाइडेन से मुलाकात के एक दिन बाद हुआ है। एक छोटे ट्रक के पीछे लगा एक रॉकेट लॉन्चर सीरिया के सीमावर्ती शहर जुम्मर में तैनात किया गया था। जिस समय विमान आसमान में थे, उसी समय विस्फोट के साथ ट्रक में आग लग गई।

यात्रा पर अमेरिका की नजर

ईरान के राष्ट्रपति रायसी पाकिस्तान की 3 दिवसीय आधिकारिक यात्रा को लेकर विदेशी मीडिया भी नजर बसाए हुए है। पाकिस्तान के रक्षा विशेषज्ञों का कहना है कि ईरान-इजराइल तनाव के बीच रायसी की इस यात्रा पर संयुक्त राज्य अमेरिका की भी नजर है।

क्या 18 अरब डॉलर का गुर्नाना करेंगे नाफ?

ईरान और पाकिस्तान एक गैस पाइपलाइन बिछा रहे हैं और ईरान अपने हिस्से का काम पूरा कर चुका है, लेकिन पाक अमेरिका के डर से उस डील से दूर रहा है। गैस पाइपलाइन प्रोजेक्ट को पाक ने सालों तक लटकाए रखा और जब ईरान ने पाक पर प्रोजेक्ट पर देरी वरतने पर 18 अरब डॉलर गुर्नाना लगाने की धमकी दी, तो उसने आनाकानी करते हुए प्रोजेक्ट शुरू करने के लिए अमेरिका की इजाजत मांगी। लेकिन, ईरान-इजराइल संघर्ष के बाद इस मसले पर कोई खास काम नहीं हो पाया। इस मसले पर दोनों देशों में बातचीत हो सकती है।

एनआईए ने की बड़ी कार्रवाई

ड्रोन से हथियार गिराने के मामले में श्रीनगर में 9 स्थानों पर मारे छापे



एजेसी

जम्मू कश्मीर में राष्ट्रीय जांच एजेंसी (एनआईए) ने सोमवार को बड़ी कार्रवाई की है। एनआईए ने आतंकवाद से जुड़े एक मामले में श्रीनगर में 9 स्थानों पर छापा मारा है। ये कार्रवाई ड्रोन से हथियार गिराने के मामले में की गई है। पाकिस्तान से ड्रोन के जरिए जम्मू में हथियार भिजवाए गए थे, जिसका इस्तेमाल आतंकी वारदातों के लिए किया जा रहा था। इस पूरे मामले में एनआईए इस वकत 9 जगहों पर छापेमारी कर रही है। एनआईए के अधिकारियों ने पुलिस और सीआरपीएफ के साथ मिलकर छापेमारी शुरू की।

कई ट्रांसपोर्टर्स पर कसा शिकंजा

अंशका है कि यह एक बड़ा गठजोड़ है जिसमें कई सारे ट्रांसपोर्टर्स हैं जो जम्मू कश्मीर में काम करते हैं। इनमें उनका नाम भी सामने आ रहा है। इसके अलावा कई सारे आतंकवादी संगठनों से जुड़े लोग भी हैं जिनका नाम सामने आ रहा है। यही कारण है कि एनआईए नौ जगह पर छापेमारी की कार्रवाई लगातार कर रही है।

स्लीपर सेल को कर रहे थे एक्टिव

जम्मू कश्मीर के अंदर कई सारे आतंकवादी संगठन अपने स्लीपर सेल को एक्टिव करने की कोशिश करने में लगे हैं। यह समय इसलिए भी महत्वपूर्ण हो जाता है क्योंकि इस समय में देश में लोकसभा चुनाव भी चल रहा है। ऐसे में एनआईए की यह छापेमारी बेहद महत्वपूर्ण मानी जा रही है। इस दौरान एनआईए ने कुछ लोगों को हिरासत में भी लिया है जिनसे पूछताछ जारी है।

93 में से 66 सीटों पर जमाया कब्जा

मालदीव के आम चुनाव में चीन समर्थक मुइज्जू की बड़ी जीत

एजेसी

मालदीव में संसदीय चुनाव के नतीजे में चीन समर्थक राष्ट्रपति मोहम्मद मुइज्जू की पार्टी पीपुल्स नेशनल कांग्रेस (पीएनसी) ने करीब दो तिहाई बहुमत के साथ शानदार जीत हासिल की है। इस चुनाव को देश के राष्ट्रपति मुइज्जू के लिए बहुत महत्वपूर्ण माना जा रहा है, जिनकी नीतियों पर मालदीव में प्रभाव बढ़ाने की कोशिश कर रहे भारत और चीन की नजर रहती है। कुल 93 सीटों में से मुइज्जू की पार्टी को 66 सीटों पर जीत मिली है। इसके आलावा 6 सीटों पर निर्दलीय उम्मीदवारों की भी जीत हुई है। मालदीव में रविवार को चुनाव हुआ था।



भारत को झटका... मालदीव के चुनाव में मुइज्जू की पार्टी की जीत को भारत के लिए झटका माना जा रहा है। मुइज्जू चीन के समर्थन में लगातार बयान देते रहे हैं। अभी उनका संसद में बहुमत नहीं होने के कारण मुइज्जू के लिए नए कानून बनाने में दिक्कत पेश आ रही थी। मालदीव में चुनाव के लिए कुल 2,07,693 लोगों ने मतदान किया। इस बार कुल 72.96 प्रतिशत मतदान हुआ।

प्रशिक्षण 2 मई से होगा शुरू

केरल के 80 हजार शिक्षक लेंगे 'एआई' का प्रशिक्षण

एजेसी

केरल सरकार शिक्षकों के लिए 3 दिवसीय आर्टिफिशियल इंटेलिजेंस (एआई) प्रशिक्षण 2 मई से आयोजित करने जा रही है। केरल इन्फ्रास्ट्रक्चर एंड टेक्नोलॉजी फॉर एजुकेशन द्वारा प्रशिक्षण का लक्ष्य कक्षा 8 से 12 के 80,000 शिक्षकों को अगस्त तक एआई विशेषज्ञता से लैस कर सशक्त बनाना है। उन्हें पीडीएफ, इमेज और वीडियो में जटिल दस्तावेजों को सरल बनाने और संक्षिप्त सारांश के लिए एआई टूल का उपयोग सिखाया जाएगा।

शिक्षक एआई से सीखेंगे डेटा विजुअलाइजेशन



डेटा विजुअलाइजेशन के माध्यम से शिक्षक विशिष्ट आवश्यकताओं को पूरा करने वाली तालिकाओं, ग्राफ और चार्ट को बनाने और अनुकूलित करने के साथ-साथ प्रस्तुतियों और एनिमेशन बनाने के लिए आर्टिफिशियल इंटेलिजेंस का उपयोग करना सीखेंगे।

अब चीन-पाक की छेड़ नहीं

मिसाइलों से लैस होगा 'जगुआर'



नई दिल्ली। भारतीय वायु सेना अपने जगुआर लड़ाकू विमानों को नई पीढ़ी की घातक मिसाइलों से लैस करने जा रही है। भारतीय वायु सेना अमेरिकी एफ-35 वाली मिसाइलों से लैस होगा। ये मिसाइलें क्लोज कॉम्बेट के दौरान दुश्मन के लड़ाकू विमान पर मारी पड़ेंगी। भारत वर्तमान में बड़ी संख्या में जगुआर विमानों को ऑपरेट करता है। भारतीय वायु सेना अपने 1970 के दशक के सेपेकट जगुआर लड़ाकू विमान को नया जीवन देने के बाद उन्हें नई पीढ़ी की क्लोज कॉम्बेट मिसाइलों के साथ लैस करने पर विचार कर रही है। जगुआर भारतीय वायु सेना का डीप पेनिट्रेशन स्ट्राइक एयरक्राफ्ट है। राफेल के पहले तक यह परमाणु हमला करने में सक्षम भारत का एकमात्र एयरक्राफ्ट था।

मुजफ्फरपुर स्टेशन पर खड़ी ट्रेन में अचानक लग गई आग

एजेसी

मुजफ्फरपुर जंक्शन के प्लेटफॉर्म नंबर 5 पर बड़ी हादसा हुआ है। यहां वलसाड एक्सप्रेस ट्रेन में आग लग गई। इस दौरान ट्रेन में लगी आग को बुझाने के चक्कर में एक आरपीएफ जवान की मौत हो गई। छोटे फायर सिलेंडर में ब्लास्ट होने की वजह से आरपीएफ जवान विनोद कुमार की मौके पर ही मौत हो गई। घटना के बाद जंक्शन पर हड़कंप मच गया। वलसाड एक्सप्रेस सोमवार को मुंबई साढ़े छह बजे मुजफ्फरपुर रेलवे स्टेशन पर आई थी। कुछ देर बाद ट्रेन की एस-8 बोगी के शौचालय में आग लपटें निकलने लगीं। कांस्टेबल विनोद कुमार आरा नगर क्षेत्र के रहने वाले थे। आरपीएफ जवान विनोद कुमार भी आग पर काबू पाने के लिए पहुंचे। उन्होंने फायर सिलेंडर से आग पर काबू पाने की कोशिश पाने लगे। एक फायर सिलेंडर खत्म हो गया, लेकिन आग की लपटें कम नहीं हुई। इसी बीच उन्होंने दूसरे फायर सिलेंडर से आग पर काबू पाने की कोशिश की।



पोस्टमार्टम रिपोर्ट में फैयाज की हैवानियत का हुआ बड़ा खुलासा 30 सेकंड में नेहा पर 14 वार, गला काटने की भी कोशिश की

एजेसी

कर्नाटक के हुबली में नेहा हिरेमथ की हत्या का मामला गरमाता जा रहा है। अब नेहा की पोस्टमार्टम रिपोर्ट सामने आने से फैयाज की हैवानियत का खुलासा हुआ है। उसे केवल 30 सेकंड में 14 बार चाकू मारा गया था, पुलिस सूत्रों ने सोमवार को इसकी पुष्टि की। आरोपी फैयाज ने नेहा की छाती और गर्दन पर चाकू मारा था। नेहा की गर्दन पर कई बार वार किए गए और इसी कारण उसकी नसें कट गईं, जिससे बड़ी मात्रा में खून बह गया, जिससे नेहा ने दम तोड़ दिया।

आरोपी फैयाज ने नेहा को बड़ी बेरहमी से मारा था। उसने छाती और गर्दन पर चाकू मारा था। नेहा की गर्दन पर कई बार वार किए गए।

ख़ास बातें

18 अप्रैल को कॉलेज परिसर में पूर्व सहपाठी फैयाज ने की थी हत्या

कट गई थी खून की नसें, खून बहने से हो गई थी मौत



नेहा हिरेमथ हत्या मामले की सीबीआई जांच की मांग

भाजपा के राष्ट्रीय अध्यक्ष जेपी नन्दा ने नेहा हिरेमथ हत्या मामले में सीबीआई जांच की मांग की। उन्होंने नेहा हिरेमथ के घर पहुंच कर परिवार के प्रति संवेदना व्यक्त की। उन्होंने कहा कि मैंने नेहा के पिता से जो खुश और उनकी मां ने जो बताया वह अंदर तक झकझोर कर देने वाला है।

धर्म परिवर्तन का दबाव

नेहा हिरेमथ हुबली के बीबीबी कॉलेज में एमसीए की पढ़ाई कर रही थी। उसकी हत्या प्रेमी फैयाज कोडिकोप्पा ने की थी। दोनों बीबीसी में साथ पढ़ते थे और दोस्त थे। नेहा के पिता ने कहा कि आरोपी कई सालों से उनकी बेटी का धर्म परिवर्तन कराना चाहता था।

छाती और पेट पर हमला किया

पुलिस सूत्रों ने पोस्टमार्टम रिपोर्ट का हवाला देते हुए कहा कि पहले नेहा की छाती और पेट पर हमला किया, लेकिन जैसे ही वह गिर गई, फैयाज ने उसके पूरे शरीर पर लगातार चाकू से वार करना शुरू कर दिया। आरोपी ने उसका गला काटने की भी कोशिश की थी।

अंजनी पुत्र महाबली पवनसुत हनुमान का जन्मोत्सव आज

श्रीराम भक्त हनुमान के जन्मोत्सव पर होंगे विविध आयोजन , शोभायात्रा निकलेगी: धार्मिक अनुष्ठानों एवं मंडारों की धूम

जबलपुर। अंजनी पुत्र पवनसुत हनुमान का जन्मोत्सव मंगलवार 23 अप्रैल को शहर में पूरी श्रद्धा और आस्था के साथ मनाया जा रहा है। इस अवसर पर नगर के हनुमान मंदिरों में विविध धार्मिक अनुष्ठान, भंडारों के अलावा जागरण के आयोजन भी किए गए। हनुमान जन्मोत्सव पर अत्यधिक भक्ति भाव से लोग पूजन-पाठ, हवन, कीर्तन करने हनुमान मंदिर पहुंचेंगे। नगर के अति प्राचीन और स्वयं सिद्धपीठ मां नर्मदा के पावन तट के किनारे स्थित श्री रामलला मंदिर में सवा लाख नारियलों का हवन किया जाएगा। हनुमान जन्मोत्सव पर होने वाले आयोजनों की तैयारियां पूर्ण कर ली गई हैं। हनुमान भक्त देर रात तक मंदिरों की साफ-सफाई, धुलाई और साज-सज्जा में व्यस्त रहे। बुधवार की शाम से ही हनुमान मंदिरों में अखण्ड रामायण पाठ के आयोजन प्रारंभ हो गए थे। बहुत से मंदिरों से धर्म जागरण रैलियां भी हनुमान जन्मोत्सव की पूर्व संध्या पर निकाली गईं। इस बार हनुमान जन्मोत्सव मंगलवार को पड़ने से हनुमान जन्मोत्सव का महत्व दुगुना हो गया।

शोभायात्रा आज

हनुमान जन्मोत्सव के अवसर पर आज 23 अप्रैल मंगलवार को गोविंदगंज रामलीला प्रांगण स्थित अति प्राचीन कटरा महावीर मंदिर से सुबह 9 बजे भव्य शोभायात्रा निकाली जाएगी। जो मिलौनीगंज, सराफा, निवाड़गंज, दीक्षितपुरा होते हुये छोटे फुहारा पहुंचेगी। शोभायात्रा में राम दरबार, बाल स्वरूप हनुमान, दुर्गाजी आदि की झांकियां होंगी। शोभायात्रा के उपरांत पूजन पाठ, भंडारा व शाम 5 बजे से भजन संगीत का कार्यक्रम आयोजित है।

सवा लाख नारियलों का हवन होगा

श्री रामलला मंदिर गौरीघाट में हनुमान जन्मोत्सव पर विविध धार्मिक आयोजनों के साथ धूमधाम से मनाई जाएगी। यहां वर्ष में एक बार गर्भ गृह से श्री हनुमान लला को आम जनता के दर्शनार्थ बाहर निकाला जाएगा वहीं अर्जी के रूप में मनोकामना पूर्ण करने प्रतिस्थापित किये जाने वाले नारियलों का हवन होगा। मंदिर के व्यवस्थापक आचार्य प्रमोद तिवारी ने बताया कि मंदिर में सुबह से ही धार्मिक अनुष्ठानों का सिलसिला प्रारंभ होगा, अखंड रामायण पाठ प्रारंभ हो चुका है। सवा लाख नारियलों का हवन किया जाएगा साथ ही अभिषेक-पूजन और भंडारों का आयोजन भी होगा।

भक्ति ज्ञान-गंगा कार्यक्रम

रानीताल चौक स्थित श्री संकटमोचन सिद्धपीठ में शाम 6 बजे से विशिष्ट भक्ति ज्ञानगंगा का आयोजन किया गया है। इसके साथ हनुमान जी का रुद्राभिषेक, हवन, पूजन, हनुमान चालीसा का पाठ और भंडारों का आयोजन किया गया है।

बड़े महावीर मंदिर में महाआरती

बड़े फुहारे के निकट अति प्राचीन बड़े महावीर मंदिर में हनुमान जन्मोत्सव के अवसर पर हवन-पूजन का कार्यक्रम होगा और सांयकाल महाबली बड़े महावीर की महाआरती की जाएगी। यहां दिन भर प्रसाद का वितरण होगा और अगले दिन और रात्रि में भंडारों के साथ ही सांस्कृतिक

आयोजन भी होंगे।

अधरताल से शोभायात्रा

श्री प्राचीन बड़े हनुमान मंदिर अधरताल में हनुमान जन्मोत्सव के उपलक्ष्य में मंदिर परिसर में दो दिवसीय अखण्ड श्री रामचरित मानस पाठ का आयोजन पूर्व संध्या पर प्रारंभ हुआ। हवन, पूजन महाआरती प्रसाद वितरण एवं भंडारा के साथ कार्यक्रम का समापन होगा। सायं 5.30 बजे श्री हनुमान जन्मोत्सव पर शोभायात्रा गोहलपुर हनुमान मंदिर से प्रारंभ होगी। जिसका समापन प्राचीन बड़े हनुमान मंदिर में होगा।

पंचमुखी हनुमान मंदिर शिवनगर

श्री पंचमुखी हनुमान मंदिर शिवनगर में श्री हनुमान जन्मोत्सव पर आज सुबह 10 बजे से सुदरकाण्ड पाठ, दोपहर 1 बजे हवन पूजन, दोपहर 3 बजे विशाल भंडारा और शाम 7 बजे महाआरती होगी।

सिद्धपीठ आगासौद में आयोजन

निकटवर्ती श्री सिद्धपीठ हनुमान मंदिर परिसर आगासौद पाटन मार्ग जबलपुर में हनुमान जन्मोत्सव पर 22 अप्रैल को अखण्ड मानसपाठ का आयोजन एवं 23 अप्रैल को विभिन्न सांस्कृतिक कार्यक्रम का आयोजन किया गया है। कार्यक्रम की श्रृंखला में हनुमान जन्मोत्सव के शुभ अवसर पर भव्य झंडा वंदन शोभायात्रा सुबह 8 बजे से पाटन रोड टिमिरी से चलकर आगासौद मंदिर तक पहुंचेगी। सुबह 11 बजे हवन, पूजन, महाआरती, कन्या भोज एवं विशाल भण्डारों का आयोजन किया गया है इसके बाद क्षेत्रीय कलाकारों द्वारा भजन कीर्तन, हनुमान चालीसा के साथ सांस्कृतिक कार्यक्रमों की प्रस्तुति आयोजित है। मंदिर के पुजारी व्यवस्थापक प्रकाश सिंह ने उपस्थिति की अपील की है।

हाईकोर्ट हनुमान मंदिर में 51 किलो का भोग

मध्यप्रदेश उच्च न्यायालय परिसर स्थित दक्षिण मुखी हनुमान मंदिर में सुबह 8 बजे से सांस्कृतिक सुंदर कांड, हनुमान चालीसा भोग। 9.30 बजे हवन के उपरांत 51 किलो लड्डुओं का भोग अर्पित किया जाएगा। सुबह दस बजे विशाल आरती और प्रसाद वितरण होगा।

चढ़ेगा एक टन के महा लड्डु

उपनगरीय क्षेत्र गढ़ा के पंचमठा परिसर के हनुमान मंदिर में इस वर्ष भी श्री हनुमान लला को 1 टन के महा लड्डु प्रसाद का विशेष भोग अर्पित किया जाएगा। जिसे नागपुर के हलवाईयों ने तैयार किया है। हनुमान जन्म महोत्सव 23 अप्रैल को सुबह 6 बजे अभिषेक, सुंदरकांड और हवन का आयोजन होगा। रात 9 बजे हनुमत लला को छप्पन भोग अर्पित कर सभी की सुख समृद्धि की कामना के लिए महा आरती का विशेष आयोजन होगा। 1 टन के महा लड्डु प्रसाद का वितरण 23 अप्रैल को दोपहर 12 बजे से किया जाएगा। बीते वर्ष भी समिति ने हनुमान जी को एक टन का महा लड्डु प्रसाद अर्पित किया था। जिसका प्रसाद स्थानों और देशभर के मठों में वितरित हुआ था।

राम मंदिर मदन महल में श्री हनुमत जन्मोत्सव

श्री राम मंदिर मदनमहल में संकट मोचन श्री राममठ वीर हनुमान जी का जन्मोत्सव 23 अप्रैल दिन मंगलवार को धूमधाम से मनाया जायेगा। इसी क्रम में प्रातः 10-00 बजे श्री सुंदरकांड का पाठ, 11:30- बजे भजन कीर्तन, 12 बजे श्री हनुमान जी की आरती, 12:30 बजे से कामायनी न्यायिकल ग्रुप के विजय जोगलेकर एंड पार्टी द्वारा भजनों की प्रस्तुति, तत्पश्चात भुगु का प्रसाद (भंडारा) होगा। उपस्थिति का आग्रह पं राम कुशल पांडे,गुलशन मखीजा, रमेश शर्मा, मनीज शर्मा, मनीष पोपली, शैलू कपूर पवन मरवाह आदि ने किया है।

रिजल्ट की बाट जोह रहे विद्यार्थी

जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रॉबर्ट मार्टिन ने जारी प्रेस विज्ञापित के माध्यम से बताया की पांचवीं, आठवीं की परीक्षा समाप्त हुए लगभग एक माह गुजर चुका है परंतु राज्य शिक्षा केन्द्र के द्वारा आज दिनांक तक पांचवीं और आठवीं का परीक्षा परिणाम घोषित नहीं किया गया है। एक तरफ 01 मई से ग्रीष्मकालीन अवकाश प्रारंभ हो जाएगा, ऐसे में अवकाश के दरम्यान यदि रिजल्ट घोषित किया जाता है तो उस समय बच्चे ज्यादातर बाहर होंगे। ऐसे में शिक्षकों को परेशानियों का सामना करना पड़ेगा, वहीं दूसरी तरफ पालक और विद्यार्थी दोनों ही चिंतित है और स्कूलों के चक्कर काट रहे हैं और उनमें रोष व्याप्त है। संघ ने आगे बताया की एक तरफ नया सत्र प्रारंभ होकर अब ग्रीष्मकालीन अवकाश होने जा रहा है ऐसे में यदि परीक्षा परिणाम घोषित करने में और देरी होती है तो विद्यार्थियों का नुकसान होगा और

ग्रीष्मकालीन अवकाश के पहले पांचवीं आठवीं का परिणाम घोषित किया जाए



उन्हें अगली कक्षा में प्रवेश लेने में कठिनाइयों का सामना करना पड़ेगा। अतः राज्य शिक्षा केन्द्र को ग्रीष्मकालीन अवकाश प्रारंभ होने से पहले पांचवीं और आठवीं का रिजल्ट अतिशीघ्र घोषित करना चाहिए। संघ के प्रदेश अध्यक्ष रॉबर्ट मार्टिन, जियाउर्रहम, दिनेश गौड़, राकेश श्रीवास्तव

प्राकृतिक, जैविक खेती के लिए सस्ती, प्रभावशाली तकनीक का विकास करना आवश्यक : डॉ. एसके चौधरी

जबलपुर। भारतीय कृषक अनुसंधान परिषद खरपतवार अनुसंधान निदेशालय जबलपुर ने 22 अप्रैल को अपना 36वां स्थापना दिवस मनाया। कार्यक्रम का शुभारंभ समारोह के मुख्य अतिथि डॉ. एसके चौधरी उप महानिदेशक भाकृअनुप नई दिल्ली ने अपने उद्बोधन में निदेशालय को उसकी उपलब्धियों के लिए बधाई दी और किसानों तथा अन्य हितधारकों के लाभ के लिए खरपतवार के खतरों का प्रबंधन करने के लिए अनुसंधान कार्य की प्रशंसा की। उन्होंने प्राकृतिक और जैविक खेती के लिए सस्ती, प्रभावशाली और समय की बचत करने वाली खरपतवार नियंत्रण की तकनीक के विकास पर जोर दिया। इसके पूर्व उन्होंने



अनुसंधान प्रक्षेत्र का भ्रमण किया एवं नवनिर्मित ओओसी इकाई का उद्घाटन किया। इस अवसर पर डॉ. एके सिंह कुलपति एवं निदेशक भारतीय कृषि अनुसंधान संस्थान नई दिल्ली ने अपने विशिष्ट उद्बोधन में धान की सीधी बुआई में खरपतवार की बहुत बड़ी समस्या

व्यक्तियों और प्रतिभागियों का स्वागत किया। उन्होंने बताया कि निदेशालय ने बाजार और प्राकृतिक खेती के साथ ही जलवायु परिवर्तन परिदृश्य के तहत खरपतवार प्रबंधन पर काम किया है। कार्यक्रम के दौरान निदेशालय ने प्रगतिशील किसानों को उनकी उपलब्धियों के लिए पुरस्कृत किया। इस दौरान डॉ. सुनील कुमार मेरठ, डॉ. एसआरके सिंह जबलपुर, डॉ. एके विश्वकर्मा जबलपुर उपस्थित रहे। कार्यक्रम हाइब्रिड मोड (भौतिक और आभासी दोनों) में आयोजित किया गया था। अंत में डॉ. पीके सिंह प्रधान वैज्ञानिक और कार्यक्रम समन्वयक ने धन्यवाद ज्ञापित किया। कार्यक्रम का संचालन डॉ. योगिता धरदे वरिष्ठ वैज्ञानिक ने किया।



पीड़ित मानवता के लिए किया रक्तदान

जबलपुर। अक्सर ये देखा गया है कि गर्मी में रक्तदान शिविरों का आयोजन बहुत कम होता है, फलस्वरूप सरकारी ब्लड बैंकों में रक्त की कमी आ जाती है, इसी कमी को पूरा करने के लिए रेडक्रॉस एवं अन्य समाजसेवी संस्थाएं युवाओं को प्रेरित करती हैं कि आगे आकर समाज को अपना योगदान दें। इसी तारतम्य में 22 अप्रैल को मदन महल स्थित टच स्टोन कंपनी में उसके 17वें स्थापना दिवस के अवसर पर रक्तदान शिविर लगाया गया, जिसमें कंपनी के कर्मचारियों और अधिकारियों ने रक्तदान कर अपनी सहभागिता दी। शिविर का संचालन रेडक्रॉस के आजीवन सदस्य रमेश नायडू ने किया। शिविर को सफल बनाने में कंपनी के आनंद नागवंशी, भूपेन्द्र पटेल, ज्ञानेश्वर रजक, अनिल गुप्ता, हर्ष चौरसिया, ब्रह्म साहू, रोहित गुप्ता, आशीष राठी, अमित रजक, विमल पटेल का विशेष योगदान रहा, एकत्रित रक्त शासकीय एलगिन ब्लड बैंक की टीम ने संग्रहित किया।

परिवार कल्याण कार्यक्रम मिशन परिवार विकास पखवाड़ा के अंतर्गत रैली निकाली



जबलपुर। मिशन संचालक, राष्ट्रीय स्वास्थ्य मिशन आदेश के तहत परिवार कल्याण कार्यक्रम के अंतर्गत जिले में परिवार नियोजन की सेवाओं के प्रति जागरूकता एवं स्वीकारकर्ता बढ़ाने हेतु प्रति वर्ष अप्रैल माह में मिशन परिवार विकास पखवाड़ा मनाया जाता है ताकि जन समुदाय में परिवार नियोजन के स्थाई एवं अस्थाई साधनों के संबंध में जागरूकता लाई जा सके। वित्तीय वर्ष 2024-25 में भारत सरकार के दिशा निर्देश अनुसार जिले में मिशन परिवार विकास पखवाड़े का आयोजन 11 से 25 अप्रैल 2024 तक किया जाना है। अतः परिवार कल्याण कार्यक्रम के अंतर्गत मिशन परिवार विकास पखवाड़ा अंतर्गत संस्था से दिनांक 22 अप्रैल 2024 को रैली निकाली गई। उक्त रैली में डॉ. जया श्रवास्तव जिला स्वास्थ्य अधिकारी-2 जबलपुर के साथ संस्था के सभी चिकित्सक, नर्सिंग प्रशिक्षणार्थी सम्मिलित हुए।

जबलपुर मोटर्स पाटर्स के चुनाव में राम अवतार शारदा को निर्विरोध अध्यक्ष चुना गया

जबलपुर।

जबलपुर मोटर्स पाटर्स डीवस वेलफेयर एसोसिएशन के चुनाव आगामी दो वर्ष के लिये 21 अप्रैल 2024 दिन रविवार को होटल विंग विंग में सम्पन्न हुए, सीनियर नाइप मुख्य चुनाव में राजेश चंडोक जी प्रेसिडेंट (महामेशन चैम्बर्स कामस अधिकारी के रूप में उपस्थित होकर सर्व सम्मति को निर्विरोध राम अवतार शारदा को पुनः दो वर्ष के लिये अध्यक्ष निर्वाचित किया गया, जिसका प्रस्ताव सतपाल गुलाटी पक्ष समर्थन राजेन्द्र छाबड़ा द्वारा और अन्य नाम मागो जिससे से अध्यक्ष पद के ने शारदा जी को एकमत से सभी ने समर्थन दिया, आम सहमति से चुनाव अधिकारी ने शारदा जी को



अध्यक्ष घोषित किया, मंच का संचालन डॉ जय रोहाणी ने किया, कार्यक्रम में मुख्य रूप से ओपी पौरोजी, एमएस काहाली, गुरमीत छाबड़ा, दीपक नागपाल, भुपेन्द्र टेटेजा, आबशीप तनजा, दिलीप वर्मा, अमरजीत तलुजा, प्रमोद गुलाटी, आशुतोष अग्रवाल आदि उपस्थित रहे।



जिलहरी घाट में श्रमदान कर सिंगल यूज प्लास्टिक जन-जागरूकता अभियान चलाया

जबलपुर। स्वच्छ भारत मिशन एवं स्वच्छ सर्वेक्षण 2024 के अंतर्गत एवं नगर निगम आयुक्त श्रीमति प्रीति यादव के निर्देशानुसार जन जागरूकता अभियान के अंतर्गत आज संभाग क्र. 03 वार्ड क्रमांक 08 ग्वारीघाट वार्ड स्थान जिलहरी घाट में श्रमदान एवं जन-जागरूकता अभियान चलाया गया एवं आम नागरिकों, दुकानदारों, राहगीरों को आगामी स्वच्छ सर्वेक्षण 2024 में जबलपुर को नंबर 1 बनाने एवं जबलपुर को स्वच्छ बनाये रखने का आह्वान कर स्वच्छता का संदेश दिया गया। इन गतिविधियों में सहायक स्वास्थ्य अधिकारी अनिल बारी, मुख्य स्वास्थ्य निरीक्षक अमन चौरसिया, नगर निगम की IEC टीम की उपस्थिति में जन-जागरूकता अभियान चलाया गया। जिसमें घाट में साफ-सफाई रखने एवं सभी उपस्थित

स्काउट एवं गाइड रेल यात्रियों को पिला रहे हैं ठंडा पेयजल

जबलपुर। मंडल के विभिन्न स्टेशनों में रेल यात्रियों को शुद्ध एवं ठंडा पेयजल उपलब्ध कराने के लिए विभिन्न प्रयास किया जा रहे हैं जिसके तहत स्टेशन पर रेलवे के सहयोगी संगठनों तथा स्वयं सेवी संस्थाओं द्वारा पेज जल वितरण का कार्य किया जा रहा है। अपर मंडल रेल प्रबंधक तथा स्काउट एवं गाइड के मुख्य आयुक्त संजय कुमार सिंह, जिला आयुक्त सुबोध विश्वकर्मा वरि मंडल कार्मिक अधिकारी जबल, सहायक अधिकाारी एचडी सीएसम कितेश खोले एवं सहायक जिला आयुक्त शशी पति नन्दन सहायक कार्मिक अधिकारी जबल के निर्देशन में आज से तेज गर्मी के दिनों में रेलवे स्टेशनों पर बढ़ती गर्मी के चलते यात्रियों को निशुल्क शीतल जल प्रदान करने हेतु स्काउट एवं गाइड के द्वारा अभियान चलाया जा रहा। इस अभियान के अंतर्गत स्टेशन पर ठंडा पानी एकत्रित करके यात्री गाड़ियों के सामान्य श्रेणी एवं अन्य कोचों के सामने स्काउट गाइड के सदस्यों द्वारा यात्रियों को शुद्ध पेयजल उनके पात्रों में भरकर दिया जाता है।

साप्ताहिक हनुमान चालीसा पाठ आज

जबलपुर। संगीतमय हनुमान चालीसा समिति विश्व हिन्दू परिषद बजरंग दल महाकोशल प्रांत प्रचार प्रसार विभाग द्वारा 23 अप्रैल मंगलवार को चौरसिया मार्केट धनवंतरी नगर चौराहा में साप्ताहिक हनुमान चालीसा पाठ शाम 07 बजे से आयोजित है। इस 251वें अमृत महोत्सव पर 251 दीपों से महाआरती, भगवान श्रीराम, हनुमानजी एवं भात माता की आरती, हनुमानजी की जीवंत झांकी का परिवार सहित दर्शन कर पुण्य लाभ अर्जित करने का आग्रह आयोजकों ने किया है।

परिवार कल्याण एवं नियोजन का संदेश देने रैली निकाली

जबलपुर। परिवार कल्याण कार्यक्रम के तहत जिले में परिवार नियोजन के प्रति जागरूकता बढ़ाने को लेकर एक रैली निकाली गई। यह रैली एलियन हॉस्पिटल से प्रारंभ हुई जो मालगोदाम चौक, एसपी ऑफिस से होते हुए नर्सिंग कॉलेज पहुंची, रैली में डॉ. जया श्रवास्तव जिला स्वास्थ्य अधिकारी-2 जबलपुर के साथ सभी चिकित्सक, नर्सिंग प्रशिक्षणार्थी सम्मिलित रहे। रैली में संदेश दिया गया कि दो संतानों के बीच अंतराल रखने से जहां पहले बच्चे का बेहतर लालन पालन होता है वहीं दूसरा बच्चा भी स्वस्थ रहता है माँ का स्वस्थ भी सुरक्षित रहता है।

CHANGE OF NAME
I, ARMY NO JC- 389458P SUB
LOKENDRA SINGH BHADORIA S/O
SHRI DASHRATH SINGH BHADORIA
OF UNIT MB AREA SIG COY,
JABALPUR (M.P.) I HAVE
change name of my SON from BHUPENDRA
SINGH (name per my army service
record) to BHUPENDRA SINGH
BHADORIA (name as per my SON,
AADHAR CARD and 10th Board
Marksheet wide affidavit dated
20/04/2024 (Date of affidavit) formerly
before Public Notary RAMDAS
SHARMA MP HIGH COURT,
JABALPUR (Name and place of Court).
CORRECT NAME
BHUPENDRA SINGH BHADORIA
INCORRECT NAME
BHUPENDRA SINGH

कार्यालय, सभागोत्री अधिकारी सभाग
क्रमांक 13 मुख्यालय, नगर निगम, जबलपुर
प्र.क्र. सं.भा.अधि./13/मुख्यालय/2024/25/एम/07
दिनांक :- 22/03/2024

भवन नामांतरण सूचना
सर्व साधारण को सूचित किया जाता है कि श्रीमती पूनम मंगवानी पति स्व. श्री ईश्वर मंगवानी ने मकान नं. 314 से 315 का भाग वार्ड स्वामी दयानंद सरस्वती क्षेत्रफल 443.25 व.फु. प्रथम तल 325.5 व.फु. द्वितीय तल 325.5 व.फु. तृतीय तल 325.5 व.फु. चिकित्सक के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।
राजस्व निरीक्षक संभाग क्रं. 13 मुख्यालय नगर निगम, जबलपुर

नाम सुधार सूचना
मे रामवीर सिंह सोलंकी आयु 77 वर्ष आत्म स्व. श्री राम अवतार सिंह निवासी एम-16, सीकड सोसायटी रोड, शाखा कॉलोनी, शक्ति नगर, जबलपुर (म.प्र.) शपथ पूर्वक निम्नलिखित कथन करता हूँ, मैं उपरोक्त पते पर निवास करता हूँ। मे JC-184701N Sub. H / Capt. Ramvir Singh Solanki दिनांक 30.10.1995 को सेवा से सेवानिवृत्त हुआ था। मेरी पति का नाम निशा (NISHA) मेरे सर्वोत्तम रिश्ते में दर्ज है। मेरी पति के समस्त दस्तावेजों में मेरी पति का नाम निशा सोलंकी (NISHA SOLANKI) दर्ज है जो सत्य एवं सही है। मेरे सेना के सर्वोत्तम रिश्ते में मेरी पति का नाम निशा (NISHA) को विभाषित करते हुए सही नाम निशा सोलंकी (NISHA SOLANKI) दर्ज किया जाये।

नाम परिवर्तन सूचना
मैं लक्ष्मी नारायण डेहरिया पति श्री विश्वनाथ सिंह डेहरिया निवासी-ग्राम करीरपुर तहसील का स्थला सिवनी, म.प्र. 480661 का स्थानी निवासी हूँ। मेरे पिताजी का वास्तविक नाम विश्वनाथ सिंह डेहरिया है, परंतु मेरी अंकसूची में सिर्फ विश्वनाथ सिंह लिखा है जबकि दोनों ही नाम एक ही व्यक्ति हैं एवं पूर्ण रूप से सत्य है। साथ ही मेरा आधारकार्ड में नाम लक्ष्मी नारायण डेहरिया एवं अंकसूची में नाम केवल लक्ष्मी नारायण लिखा गया है, जबकि दोनों नाम एक ही हैं। मेरा सही नाम लक्ष्मी नारायण डेहरिया है, मेरे अन्य सभी दस्तावेज भी लक्ष्मी नारायण डेहरिया नाम से ही हैं। अतः भविष्य में शासकीय अशासकीय व अन्य दस्तावेजों में मुझे लक्ष्मी नारायण डेहरिया नाम से ही जाना जाये।

कार्यालय, सभागोत्री अधिकारी सभाग
क्रमांक 13 मुख्यालय, नगर निगम, जबलपुर
प्र.क्र. सं.भा.अधि./13/मुख्यालय/2024/25/एम/08
दिनांक :- 22/03/2024

भवन नामांतरण सूचना
सर्व साधारण को सूचित किया जाता है कि श्रीमती सुनीता मंगवानी पति श्री मुरलीधर मंगवानी ने मकान नं. 314 से 316 का भाग वार्ड स्वामी दयानंद सरस्वती क्षेत्रफल 414.81 व.फु. प्रथम तल 304.19 व.फु. द्वितीय तल 304.19 व.फु. तृतीय तल 304.19 व.फु. चिकित्सक के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।
राजस्व निरीक्षक संभाग क्रं. 13 मुख्यालय नगर निगम, जबलपुर